

కొమరాజు లక్ష్మణరావు

ఃరశనః

తిరుమల రామచంద్ర

ప్రచురణ

దైరెక్టర్

నమాచార, పౌరసంబంధ శాఖ

గృహకల్ప, హైదరాబాద్.

ముద్రణ: దైరెక్టర్, ప్రభుత్వ కేంద్ర ముద్రణాలయం, చంచల్ గూడ,
హైదరాబాద్.

కొమరాజు లక్ష్మణరావు

: రచన :

తిరుమల రామచంద్ర

వి.ఎ.డి.

ప్రచురణ

డైరెక్టర్,

సమాచార, పౌర సంబంధ శాఖ

గృహకల్ప, హైదరాబాద్.

265—1



12743

అన్నమయ్య ఆధ్యాత్మిక గ్రంథాలయం

అన్నమయ్యవీధి, గుంటూరు-6

శ్రీ కొమరాజు వేంకటలక్ష్మణరావు జన్మించేనాటికి 19వ శతాబ్దంలో
 మూడు పాదాలు గడిచాయి. శ్రీ కందుకూరు వీరేశలింగం సాగించిన
 సాంఘిక సాహిత్యోద్యమాలు అప్పుడప్పుడే ప్రారంభమవుతున్నాయి.
 మేధావులలో అంగ విద్యాభ్యాసం వల్ల కలిగిన సంస్కార దృక్పథం ఒక
 పరిణామ దశకు చేరింది. అప్పటికే భారత దేశంలో నవీనయుగంలో
 ప్రధానమైన మూడు ఉద్యమాలు—బ్రహ్మ సమాజ, ఆర్య సమాజ, దివ్య
 జ్ఞాన సమాజాల—ప్రభావం విద్యావంతులపైన ప్రసరించింది. ఈ మూడు
 ఉద్యమాలు కూడా సంఘ సంస్కార సాంస్కృతిక పునరుజ్జీవన రంగా
 లలో ఆంధ్ర దేశంలో గణనీయమైన ఫలితాలు ప్రసరింప జేశాయి. 19వ
 శతాబ్దం ముగిసే నాటికి 20 సంవత్సరాల నవయువకుడైన లక్ష్మణరావు
 ఈ ఉద్యమాల త్రివేణి సంగమమని భావించవచ్చు.

నేపథ్యం

శ్రీ వీరేశలింగం సాహిత్యంలో అనేక నూతన ప్రక్రియలకు
 ప్రవర్తకులైనప్పటికిని ఆధునిక దృష్టితో చరిత్ర రచన, పరిశోధన,
 శాస్త్రీయ విజ్ఞాన ప్రచారం మొదలయిన వాటిని ఉద్యమం వలె సాగించిన
 వారు శ్రీ లక్ష్మణరావు. సాహిత్యంలోను, సంఘసంస్కరణలో జాతీయతా
 దృక్పథం లక్ష్మణరావుతోనే తెలుగు దేశంలో ప్రారంభమయిందనవచ్చు.
 వీరేశలింగం విమర్శన దృక్పథమైతే, లక్ష్మణరావు విశ్లేషణ దృక్పథం.
 ఆయన శిథిలమవుతున్న వ్యవస్థను పడగొట్టారు; ఈయన దాన్ని సంస్కరించి
 పునర్నిర్మాణానికి నడుం కట్టారు. స్వీయాభిప్రాయాలు రూపు దీర్చు
 కుంటున్న వయసులో ఈయన మహారాష్ట్ర దేశంలో వివసించడం
 మహారాష్ట్రమే కాక, ఇతర భారతీయ భాషలతోను, వ్యక్తులతోను కలిగిన
 పరిచితి-ఈయన దృక్పథాన్ని, ఆలోచనా సరళిని విశాలం చేశాయి. 19వ
 శతాబ్దిలోని సాంస్కృతిక సాంఘిక పునరుజ్జీవనోద్యమాల మేలిమిని 20వ
 శతాబ్దికి వదిలంగా అందించి, తెలుగు దేశంలో అనేక రంగాలలో
 పునర్నిర్మాణోద్యమాలకు పునాదులు వేసినవారు ఈయన. ఈ ఉద్యమాలు
 జనంలో ముఖ్యంగా విద్యావంతులలో అత్యున్నతస్థితిని తొలగించి,
 స్వాతంత్ర్య సంపాదనకు వారిని ఉన్ముఖులను చేశాయి.

లక్ష్మణరావు జన్మించడానికి మూడు దశాబ్దాల పూర్వమే ఆమనిక విద్యావిజ్ఞానాలు, వార్తా సాహిత్య పత్రికలు, గ్రంథ ప్రచురణల, ప్రజల సమిష్టి కృషి, నిర్మాణాత్మకమైన ప్రయత్నాలు ప్రారంభమయ్యాయి. దీనివల్ల ప్రజలలో నూతన జాగృతి ఏర్పడింది. కనుక లక్ష్మణరావు కృషికి కొంత సౌలభ్యం, కొంత పోషణాహం అతర్కితంగానే సమకూడినవి.

జననం — విద్యాభ్యాసం

ఈ పరిస్థితిలో శ్రీ లక్ష్మణరావు 18వ తేదీ మే నెల 1877 న కృష్ణా జిల్లా నందిగమ తాలూకా పెనుగంచిప్రోలలో జన్మించారు. తల్లిగారి పేరు గంగమ్మగారు. తండ్రిగారిపేరు వేంకటప్పయ్యగారు. ఈ వంశానికి మూలపురుషుడు కొమర్రాజు. ఈయన 18వ శతాబ్దివాడు, యాయన మునిముసుమడు వేంకటనారాయణ 1740లో శైవమత దీక్షను స్వీకరించారు. అప్పుడు ఆయన తన పేరును శంకరుడుగా మార్చుకొన్నాడట. ఆనాటి నుంచి ఈ వంశంవారు ఆరాధ్యశైవ సంప్రదాయం అనుసరిస్తూ వచ్చారట. ఇంటిపేరు మూలపురుషుడైన కొమర్రాజుతో ఏర్పడింది. మూలపురుషుడైన కొమర్రాజుకు పదకొండవ తరంవాడైన లక్ష్మణరావుకు అనవశాసీ నాలగ వనిజాంకు దివానయిన చందూలాల్ దేశపాండ్యా పదవి ఇచ్చాడు. ఈయన చింతపల్లి సంస్థానాధీశుడైన రాజా వాసిరెడ్డి వెంకటాద్రినాయనికి సౌజన్యం నెరవేవారట. ఈయన సోదరుడు నాగేశ్వరరావు ఆ రోజులలో భవన నిర్మాణ కుశలుడుగా పేరుప్రతిష్ఠలు సంపాదించి వెంకటాద్రినాయని మన్ననలు పొందినట్లు కూడా చెబుతారు. లక్ష్మణరావు కుమారుడు వెంకటప్పయ్య. ఈయన మునగాల పరగణా దివానుగా ఉండేవాడు. ఈయన కుమారుడు వేంకట లక్ష్మణరావు.

వేంకట లక్ష్మణరావు రెండేళ్ల వయస్సు వాడయ్యేంతగా తండ్రి మరణించారు. లక్ష్మణరావుకు సవతిసోదరుడు ఒకడు వుండేవారు. ఆయన పేరు శంకరరావు. అప్పుడాయన భువనగిరిలో ఉద్యోగం చేస్తుండేవాడు. వెంకటప్పయ్య మరణంతో సవతి తమ్ముడిని, చెల్లెల్ని, సవతితల్లి గంగమ్మను శంకరరావు పోషించవలసివచ్చింది. లక్ష్మణరావు భువనగిరిలోనే ప్రాథమికవిద్యతోపాటు ఆన్నవద్ద సంస్కృతం, తెలుగు నేర్చుకున్నారు. ఆ రోజులలోనే లక్ష్మణరావు సోదరి అచ్చ మాంబకు భండారు మాధవరావుతో వివాహం జరిగింది. ఈయన లక్ష్మణరావు మాతలుడే. ఈయన నాగపూరులో ఇంజనీరుగా పని చేసే

వాడు. ఈయన మొదటి భార్య మరణించగా, మేనకోడలు అచ్చ మాంబని వివాహం చేసుకొన్నాడు. అందువలన లక్ష్మణరావు మాధవ రావు ప్రాపకంలో మాధ్యమిక, ఉన్నత విద్యాభ్యాసం నాగపూరులోనే కొనసాగింది. మాతృభాషలో వలెనే మహారాష్ట్రంలోను ఆయన ప్రావీణ్యం సంపాదించాడు. నాగపూరు లోని మారిస్ కాలేజీ నుండి ఆయన పట్టభ దుడయినాడు. మారిస్ ఆనాటి మధ్య పరగణాలకు చీఫ్ కమిషనర్ (గవర్నరు)గా వుండేవాడు. ఆయన పేరుతోనే ఈ కళా కాల స్థాపించారు. తర్వాత ఇది నాగపూరు మహా విద్యాలయంగా రూపొందింది. దీనికి అనుబంధంగా ఆ రోజులలో నెయిల్ సిటీ హైస్కూల్ పని చేస్తోండేది. ఈ ఉన్నత పాఠశాల ప్రధానోపాధ్యాయుడు హరిమహాదేవ పండిట్. ఈయన గొప్ప విద్వాంసుడు. సంస్కృతం భాషలున్నవాడు. 'వివిధ జ్ఞాన విస్తార' అనే గొప్ప మరాఠీ పత్రికను నిర్వహించేవాడు. లక్ష్మణరావు ఉన్నత పాఠశాల తరగతులలో ఈయనకు ప్రിയ శిష్యుడు. ఈ గురుశిష్యుల అనుబంధం ఎంతగా తాళించిందంటే 'వివిధ జ్ఞాన విస్తార'లో లక్ష్మణరావు రచనలు చేయడమే కాక దాని ఉపసంపాదకుని బాధ్యత నిర్వహించే వరకు సాగింది. ఆ రోజులలోనే తెలుగు సాహిత్యాన్ని గురించి ఈ పత్రికలో మంచి వ్యాస మొకటి వ్రాశాడు. మరాఠీ సాహిత్య ప్రయత్నం దానిని మెచ్చుకున్నారు. తెలుగు సాహిత్యం లోను ఈయన రచన ఆ రోజుల నుంచే కొనసాగింది. 'తెలుగు జనానా' పత్రికలో విశ్వము యొక్క విరాట్ స్వరూపం, విశ్వము యొక్క బాహ్య స్వరూపములను గూర్చి సంభాషణరీతిలో వ్యాసాలు వ్రాసేవారు.

మారిస్ కళాశాల నుంచి గణనీయంగా బి.ఎ ఆనర్స్ పట్టం పొంది అటు పిమ్మట కలకత్తా విశ్వవిద్యాలయం నుంచి డ్రైవేటు ఆభ్యర్థిగా ఎం.ఎ. పట్టం పొందారు. సంస్కృత సాహిత్యం, వేదాంతం అభిమాన విషయాలుగా ఈయన విద్యాభ్యాసంగం సాగింది. సంస్కృతం ఎం.ఎ. పరీక్షలో సమాధాన పత్రాలు సంస్కృత భాషలోనే వ్రాయవలసివుండేది. దీనికి తోడు పాశీ భాష కూడ చిర్పంధ పఠనీయంగా ఉండేది. ఒక వైపున ఈయన దిగ్గిరి కోసం కృషి చేస్తూనే, మరొక వైపున ఆనాటి మరాఠీ సాహిత్య రంగంలో నంచలనాత్మకమైన వాద వివాదాలలో పాల్గొంటూ ఉండేవారు. రామాయణంలోని పంచవటి సరి నిర్ణయాన్ని గురించి గొప్ప పండితులతో తర్క విశర్కాలు జరిపి సప్రమాణంగా భద్రాచలం సమీపంలోని పర్ణళాల ప్రాంతమే పంచవటి అని నిరూపించారు.

మహారాష్ట్రలోని మోరోపంత్ విరచితమైన కర్ణవర్షాన్ని పరిష్కరించి ప్రకటించడం మహారాష్ట్ర విద్యుత్ప్రపంచంలోను ఆయనకు గొప్ప గురింపును కలిగించింది. నాగపూర్లో ఉంటూ ఉండగానే సోదరి అచ్చమాంబకు తెలుగు సాహిత్యంలో అభిరుచి కలిగించి ఆమెచేత రచనలు చేయిస్తుండేవారు. తల్లి గంగమ్మ ప్రోత్సాహంవల్ల విద్యార్థి దశలోనే కృష్ణాజిల్లాలోని స్వస్థలాన్ని దర్శిస్తూ అక్కడి పరిస్థితులను అకళింపు చేసుకొంటూ ఉండేవారు. ఈ సందర్భంగా 1897, 98, 99 వేసవి సెలవులలో లక్ష్మణరావు మునగాల సంస్థానపు సమన్వయను తెలుసుకోవడానికి బందరులో ఉండేవాడు. అప్పుడు కోర్ ఆఫ్ వార్ సందక్షణలో విద్యాభ్యాసం విమిత్రం బందరులో ఉంటూ వచ్చిన ముగల యువరాజు నాయని వెంకటరంగరావుతో ఆయనకు పరిచయం కలిగి క్రమేపీ అది వారిద్దరి మధ్య దృఢమైన అనుబంధంగా ఏర్పడింది.

ఈ శతాబ్ది ప్రారంభ కాలంలోనే మునగాల సంస్థానాన్ని కోర్ ఆఫ్ వార్ నుంచి మేజిస్ట్రేట్ నాయని వెంకట రంగరావుకు అప్పగించడం జరిగింది. అప్పుడు లక్ష్మణరావు తన కార్యక్షేత్రం ఆంధ్ర దేశానికి మార్చడం జరిగింది. అప్పటికే ఆయన 'శివాజీ చరిత్ర' రచించి పేరు ప్రఖ్యాతులు సంపాదించాడు. తెలుగు దేశంలోని మేధావులందరికీ అభిమాన పాత్రుడయ్యాడు; విద్యాధికుల హృదయ క్షేత్రాలలో జాతీయ భావాల నాడులు పోతాడు. 1901 లోనే నాయని వెంకట రంగరావు, రావిచెట్టు రంగరావు, ఆదిపూడి సోమనాథరావు మొదలయిన మిత్రుల సహకార ప్రోత్సాహాలతో శ్రీకృష్ణదేవరాయ భాషా నిలయం స్థాపించారు. అప్పుడప్పుడే తెలుగు దేశంలో తలఎత్తుతున్న జాతీయోద్యమ భావాలను జాగృతం చేయడానికి నడుం కట్టాడు. మహారాష్ట్రలో విద్యాభ్యాసం, కలకత్తా విశ్వవిద్యాలయం నుండి ఎం. ఏ. పట్టం పొందడం ఈయన జాతీయ భావాన్ని విస్తృతం చేసాయి. ఆ సంస్కారాన్ని సాహిత్యం ద్వారా తెలుగు దేశంలో వ్యాపింపజేయడానికి పోనుక న్నాడు.

సంఘ సేవా జీవితం

లక్ష్మణరావు బెజవాడ తాలుకా కంకిపాడు కరణమైన కానూరు మల్లికార్జున రావు కుమార్తెను పెండ్లాడినాడు. ఆమె పేరు కోటమాంబ. ఈయనకు కోటమాంబయందు అచ్చమాంబ, వినాయకరావు అనే ఇద్దరు సంతానం. అచ్చమాంబ దాక్షిణ్యగాను, సంఘ సేవకురాలుగాను ప్రసిద్ధి పొందింది. వినాయకరావు కూడా ముద్రజాలయం నిర్వహించి కొన్ని

రచనలు చేశారు. లక్ష్మణరావు మునగాల రాజాకు దివానుగా నడిగూడెంలో ఉంటూ సంస్థాన వ్యవహారాలు చూచేవాడు. కాని ఇంతలో మునగాల ఎస్టేటును గురించి దావాలు ప్రారంభమయ్యాయి. ఈ సందర్భంగా లక్ష్మణరావు బందరులోను, మద్రాసులోను కోర్టు వ్యవహారాలకోసం చాల కాలం గడపవలసి వచ్చేది. అదిగాక నడిగూడెంలో ఎండలు చాల ఎక్కువ. ఆ వాతావరణం మొదటి నుండి సున్నితమైన లక్ష్మణరావుకు పడలేదు. ఎట్లాగూ కోర్టు వ్యవహారాల్లో తిరుగుతుండడం కప్పనిసరి కాబట్టి మునగాల రాజాగారు ఆయనను మద్రాసులోనే వుండి ఆ విషయాలు చక్కపెట్టవలసిందిగా కోరారు. లక్ష్మణరావుకు ఇది చాల అనుకూలించింది. 1905 ఆరంభములోనే ఆయన నకుటుంబంగా చెన్నపట్నం చేరి అక్కడ శాపురం పెట్టారు, మద్రాసులో ఉండగా ఆయన దక్షిణ భారత సంఘం సంస్కరణ సమాజంలో సభ్యుడుగా చేరాడు, అప్పుడు దాని అధ్యక్షుడు ఎస్. శ్రీనివాస అయ్యంగారు.

ఆ రోజులలో ఈ సమాజం వారు హరిజనులకు విద్య గ్రహణానికి రాత్రి పాఠశాలలు నిర్వహించేవారు. ఈ కృషిలో లక్ష్మణరావు భాగస్వామి అయి, రాత్రి పాఠశాలలో కూడ పనిచేశాడు. ఒక ప్రక్కన కోర్టు వ్యాజ్యాలు చూసుకుంటూనే, న్యాయవ్యవహారాల్లో మరింత పరిజ్ఞానాన్ని గడించుకొనడానికి ఆయన న్యాయ కళాశాలలోను చేరాడు. ఎఫ్. ఎల్. చదివి ఉత్తీర్ణుడయినాడు. అప్పుడే ఆయన దృష్టి సంఘ సంస్కరణల వైపు, రాజకీయాందోళనల వైపు బాగా ఆకృష్టమైంది అనాడు చెన్నపురిలో డాక్టరు సి. బి. రామారావు ఇల్లు సంఘ సంస్కరణాభిమానుల సమావేశ స్థలిగా వుండేది. లక్ష్మణరావు తరచు ఆయన ఇంటికి వెళ్ళుతూ, అక్కడి కార్యక్రమాలలో పాల్గొంటూ వుండేవాడు. మొట్టమొదటిసారిగా ఆయనకు శ్రీ గాడిచర్ల హరిసర్వోత్తమరావు పరిచయం రామారావు ఇంట్లోనే కలిగింది. ఆధునిక భారతదేశ చరిత్రలోనే మలుపు తిప్పిన వంగదేశ విభజన నవయువకులైన హరిసర్వోత్తమరావు, లక్ష్మణరావు వంటి వారిని బాగా ఉద్దేశ పూరితులను చేసింది. అందువల్లనే బహుశా లక్ష్మణరావు న్యాయ కళాశాలలో విద్యను పూర్తి చేసి బి. ఎల్. పట్టా పుచ్చుకోలేక పోయాడు. ఇంతలో వంగదేశము నుంచి జాతీయోద్యమ మహా తరంగమైన బిపిన్ చంద్రపాల్ తెలుగు దేశంలో పర్యటించడానికి వచ్చారు. రాజమహేంద్రవరం, విజయవాడ, బందరు వంటి తెలుగు నగరాలలో మహా పన్నాసాలు చేశారు. మునగాల రాజా రాజమహేంద్రవరందాకా ఆ బిపిన్ చంద్రపాల్ కు ఎదుర్కొలు సన్నాహం చేసి, ఆయనను విజయవాడకు

తీసుకొని వచ్చారు. మునగాల రాజా, దివానుకూడ జాతీయవాదులు కావడం కరకవరణ న్యాయంగా కోరించింది.

బిపిన్ చంద్రపాల్ 1905 లో మద్రాసుకు వచ్చినప్పుడు, ఆయన పథ ఏర్పాటు చేయడంలో లక్ష్యజరావు, అయ్యదేవర కాళేశ్వరరావు చాల కృషి చేశారు. అదే సంవత్సరం వంగదేశ యువకులను ఆశీనంచించడానికి దీపావళి పండుగ విధిని పేకరించానికి వీరిద్దరూ పూనుకున్నారు. లక్ష్యజరావు తన పంతుగా పగడాల వీధిని నిర్ణయించుకొని ఇంటింటికి తిరిగి నిధి వసూలు చేశారు. మహాలయ అమావాస్య నుండి దీపావళి వరకు నెలరోజుల పాటు ఇంటింటికి తిరిగి స్వదేశ ఉద్యమాన్ని, దీక్షను బోధించే కరపత్రాలు పంచి పెడుతూ వసూలుచేశారు. దీపావళి పండుగనాడు ఆ దబ్బుసంతా 'స్వదేశ మిత్రన్' పంపాడకులు శ్రీ సుబ్రహ్మణ్యయ్యర్ సమక్షంలో లెక్కపెట్టగా రి2 వేల రూపాయల లెక్క తేలింది. క్యాపతి సుబ్బారావు పంతులు, సర్ సైయద్ మహమ్మద్ ధర్మకర్తలుగా స్వదేశీ వస్తు విక్రయశాల నౌక దానిని ఈ దినంతో చెన్నపట్టణంలో నెలకొల్పడం జరిగింది.

1907 లో కృష్ణాజిల్లా రాజకీయ సభలు, సంఘ సంస్కరణ మహా సభలు జరిగినవి. సంఘ సంస్కరణ సభల నిర్వాహక కార్యదర్శి లక్ష్యజరావు. అహ్మద సంఘాధ్యక్షుడు మునగాల రాజా, ఈయన తన ప్రారంభోపన్యాసంలో " స్వకాష, స్వవేషము, స్వదేశీ, స్వరాజ్యము ఆదునికి కాలపు నాలుగు పేదములు " అని ఉత్తేజకరంగా వర్ణించాడు. నాయని వెంకట రంగారావు స్వదేశీ ఆభిమానానికి కారకుడు లక్ష్యజరావే అని చెప్పవచ్చు.

స్వస్థలంలో రాజకీయ చైతన్యం, సంఘ సంస్కరణల ప్రయత్నాలు చేస్తూనే రాజధాని పగరలో పెద్ద యెత్తున విద్యాధికులను సమీకరించి విద్యాభ్యాసకమైన మహాత్తర కృషికి లక్ష్యజరావు సకల్పించాడు. ఆరోజు లలో యువ విద్యాధికులందరూ తీవ్రమైన జాతీయాభిమానంతో ఉద్బొంగి పోతుండేవారు. జపాన్ వారి జాతీయ చైతన్యం, స్వదేశాభిమానం, స్వయంకృషి, స్వశక్తిపై విశ్వాసం మన యువకులను ఎంతగానో ఆకర్షించాయి. జపాను దేశానికి వెళ్ళి లఘుపరిశ్రమలు స్థాపించడానికి కావలసిన సాంకేతిక పరిజ్ఞానాన్ని పొంది, స్వదేశానికి వచ్చి జాతీయ పరిశ్రమలను స్థాపించవలెనని దేశాభిమానులు ఉవ్విళ్ళూరేవారు. ఇటువంటి యువ విద్యాధికుడు క్యాంరాట్ రామారావు. ఈయన రాయలసీమ ప్రాంతంవారు. ఈయనకు జపాన్ కు వెళ్ళి గాజు పరిశ్రమలో సాంకేతిక విజ్ఞానం సంప్ర

దించాలనే ఆభిలాష ఉండేది. ఈయనకు ఆర్థికంగా సాయపడేందుకు మిత్రులందరు డాక్టర్ సి బి. రామారావు ఇంట్లో సమావేశమయ్యారు. ఆ సమయంలోనే మిత్రుల మనస్సుల్లో విజ్ఞానచంద్రిక మండలి స్థాపనకు అంకురార్పణం జరిగింది. ఏ విధంగా జాతీయ ప్రబోధం చేయాలో తర్కించుకొన్నారు. ప్రతిక నడపడమా, గ్రంథ ప్రచురణమా—అని చర్చలు జరిగాయి. చివరకు చందాదారులను చేర్చి, ప్రతి మూడునెలలకు ఒక పుస్తకం చొప్పున అన్ని విధాలా ఉన్నత ప్రమాణాలతో పుస్తకాలు ప్రచురించాలని నిశ్చయించుకొన్నారు—అయితే పద్యకావ్యాలు కాక, సరళమైన, సలక్షణమైన వచనంలో విజ్ఞాన కావ్యం. స్వాతంత్ర్యోద్యమ చరిత్రలు దేశచరిత్రలు మొదలైనవి ప్రచురించ సంకల్పించారు. ఈ విజ్ఞాన చంద్రిక గ్రంథమండలికి లక్ష్యజరావు సంపాదకుడు. నాయని వెంకటరంగారావు పోషకుడు. డాక్టర్ ఆనంబ లక్ష్మీవతి, అయ్యదేవర కాళేశ్వరరావు, రావిచెట్టు రంగారావు క్రియాశీల సభ్యులుగా ఉండేవారు. అయితే విజ్ఞాన చంద్రికా గ్రంథమండలి 1906 నుంచిగాని పనిచేయడం సంభవించలేదు. హైదరాబాద్ రెసిడెన్సీ బజారులో దీని కార్యాలయ స్థాపన జరిగింది. హరి సర్వోత్తమ రావు కార్యదర్శి.

విజ్ఞాన చంద్రికా మండలి

1906 వేసవిలో మద్రాసులోని మునగాల రాజాగారి నివాసభవనంలో లక్ష్యజరావు, హరిసర్వోత్తమరావు, రావిచెట్టు రంగారావు అయ్యదేవర కాళేశ్వరరావు సమావేశమై విజ్ఞాన చంద్రికామండలి రూపురేఖలను నిర్ణయించారు. ఆ సమావేశంలో లక్ష్యజరావు సమకాలీన భారతీయ సాహిత్యంలోని ఆధునిక రీతులను గూర్చి వివరించారు. ముఖ్యంగా మహారాష్ట్ర, బెంగాల్, హిందీ భాషలలోని వచన రీతులను గురించి విపులీకరించి తెలుగు దేశంలో చేయవలసిన కృషిని గూర్చి చర్చించారు. భారతదేశంలో ప్రతి భారతీయుని కర్తవ్యం స్వాతంత్ర్య సంపాదననుకొని, అందుకై తెలుగు ప్రజలను కూడ సమాయత్తం చేయడానికి వారిలో చైతన్యం కలిగించవలెనని, అందుకుగాను సరళమైన భాషలో వివిధ విషయాలలో గ్రంథాలు వెలువరించాలని, ముఖ్యంగా స్త్రీ విద్య, అస్పృశ్యతా నివారణం మొదలయిన సాంఘిక సమస్యలతో పాటుగా, రాజకీయార్థిక విజ్ఞానాలను కూడ అందజేయవలెనని లక్ష్యజరావు సూచించాడు. దీనికోసం తెలుగుదేశం నాలుగు మూలలనుండి చందాదారులను చేర్చాలని, చందాదారులకు నూరు పుటలు నాలుగజాల చొప్పున, చందాదార్లు కాని వారికి పోస్టేజీ ఖర్చులు

కాక నూరు పుటలకు ఆరణాల చొప్పున గ్రంథాలు విక్రయించాలని నిశ్చయించారు. విజ్ఞాన చంద్రికా మండలి సభ్యులెవరును జాతీయ విజ్ఞానోద్యమంలో కృషిచేయడానికి ప్రతిఫలం అపేక్షించరాదని దృఢనిశ్చయంచేసుకొన్నారు. దీనికనుగుణంగా లక్ష్యజరాపు తాను వ్రాసిన ఏ గ్రంథానికి ప్రతిఫలం తీసుకోలేదు.

వీరు రచనా, గ్రంథ ప్రచురణ యజ్ఞంలో గ్రాంథిక వ్యావహారిక వాదవివాదాల జోలికి పోలేదు. సర్వజన సులభగ్రాహ్యమైన సరళ గ్రాంథిక శైలినే లక్ష్యంగా పెట్టుకొన్నారు. కార్యస్థానం ఏర్పడి పని చేయడానికిగాను ప్రారంభ వ్యయం విమిత్తం మునగాల రాజా రెండు వేల రూపాయలు విరాళమిచ్చారు. విజ్ఞాన చంద్రికా మండలి వజ్ర ప్రచురితమైన మొట్ట మొదటి గ్రంథం హరి సర్వోత్తమరావు వ్రాసిన అబ్రహం లింకన్ జీవిత చరిత్ర. ఈ జీవిత చరిత్ర రచించడంలోనే గ్రంథమండలి ఆశయం స్పష్టమవుతుంది. పేదరికంలో పుట్టి స్వయం కృషి వల్ల గొప్ప విద్యావంతుడై రాజకీయనాయకుడై, దేశనేత అయి, అమెరికా అధ్యక్షునిచేత నన్యనంబొంది భావిన వ్యాపారాన్ని రద్దీచేసిన అబ్రహం లింకన్ పీడిత చరిత్రను హరి సర్వోత్తమరావు ఉత్తేజకరంగా వ్రాశాడు. ఈ పుస్తకాన్ని ఆవిష్కరించిన సందర్భంలో మండలి సభ్యులు ఐదుగురు సకలాంధ్ర జనాభాని ఉద్దేశించి ఒక విజ్ఞాపనం ప్రచురించారు. దీనిలో వారు మండలి ఆశయాలు వివరించారు. విద్యావంతుల రచనలను, లక్షి పుత్రుల ధనసహాయాన్ని ఆర్థించారు. విజ్ఞాన శాస్త్రాలలో పట్టభద్రులైన వారు శాస్త్రీయ విషయాలను తెలుగులో వ్రాసి సహకరించాలని కోరారు. రచయితలు శాస్త్రీయ గ్రంథరచనలో కాశీ నాగరీ ప్రచారిణి సభవారు రూపొందించిన పారిభాషిక పదజాలాన్ని ఉపయోగించి వలసిందిగా కోరారు. దీనిని బట్టి మండలికి భావి భారత సమైక్యదృష్టి ఎంత తీక్షణంగా వుండేదో స్పష్టమవుతుంది.

విజ్ఞాన చంద్రికా గ్రంథమండలి ప్రచురించిన రెండవ పుస్తకం లక్ష్యజరాపు వ్రాసిన 'హిందూ మహాయుగము.' భారత దేశ చరిత్రను ప్రధానమైన నాలుగు మహాయుగాలుగా విభజించి తెలుగువారికి అందించాలని లక్ష్యజరావు సంకల్పం. ఈ గ్రంథాన్ని గురించి సమకాలీన పత్రిక "ఆంధ్ర కేసరి" ఈ విధంగా శ్లాఘించారు: "ప్రాచీన హిందువులయొక్క బౌద్ధత్యమును తెలిసెడి ఇట్టి చరిత్ర మిగతవరకు నాంధ్రభాషలో నెవ్వరును రచించి యుండలేదు. ఇది మిక్కిలిమృదువై లక్షణయుక్తమై యున్నది."

ఈ పుస్తకం అచ్చయిన ఐదు నెలలలోనే వెయ్యి ప్రతులు అమ్ముడుపోయాయి. రెండు నెలలలోనే అయిదు వందలు అమ్ముడు పోయాయి. ఇది నాటికి నేటికీ కూడా ఆశ్చర్యకరమైన విషయమే. 1901లో మొదటిసారి ముద్రణ పొందగా 1909లో మెట్రోప్యాలెషన్ పాఠ్యగ్రంథంగా నిర్ణీతమయింది. 1892లో నాగపూర్లో జరిగిన అఖిలభారత జాతీయ కాంగ్రెస్ మహాసభకు అధ్యక్షత వహించిన రాజకీయ నాయకుడు వనప్పాకం ఆనందచార్యులుగారు ఈ గ్రంథాన్ని చాల శ్లాఘించారు. ఇలాంటి గ్రంథం రచించిన లక్ష్యజరావు స్వదేశీయుడయినందుకు తాము గర్విస్తున్నామని కూడా ఆయన అన్నారు. పాశ్చాత్యులు వక్షపాత దృష్టితో వ్రాసిన నిరూపించే మహాత్మయత్వం. ఈ గ్రంథంలో జరిగింది. అపూర్వ చరిత్రాధారాలు సేకరించి మౌలికంగా రచన సాగించాడు గ్రంథకర్త.

దీని తరువాత వెలువడిన గ్రంథం డాక్టర్ ఆచంట లక్ష్మీవతి జీవ శాస్త్రము. నాలుగవ పుస్తకం వేలాల సుబ్బారావు "రాజీనయిక్త" విజ్ఞాన చంద్రికా గ్రంథమండలి ఏర్పరచుకొన్న ఆశయాలు అనుగుణంగానే ఒకటొకటిగా మహాపురుషుల చరిత్ర, దేశచరిత్ర, విజ్ఞాన శాస్త్రం, చారిత్రిక నవల ఈ నాలుగు పుస్తకాలు హైదరాబాదునుండి వెలువడినవి. పుస్తకాలు వెలువడిన కొద్ది చందాదారుల సంఖ్య ఎక్కువవుతూ వచ్చింది.

1907వ సంవత్సరంలో రాజద్రోహం నేరం క్రింద హరిసర్వోత్తమ రావు నిర్బంధితుడు కావడంతో మండలి కార్యకలాపాలకు కొంత అంతరాయం ఏర్పడింది. హైదరాబాదులో కూడా మండలి కార్యస్థానంపైన పోలీసుల నిఘా ఎక్కువయింది. అప్పుడు కార్యస్థానాన్ని మద్రాసుకు మార్చవలసి వచ్చింది. హరిసర్వోత్తమరావు స్థానంలో ఆచంట లక్ష్మీవతి కార్యదర్శిగా నియమితుడయ్యాడు. అదిరాజు పీఠభద్రరావును లక్ష్మీవతికి సహాయకుడుగా మద్రాసులో వుండి పని చేయడానికి నియమించారు. అందు వల్ల ఐదవ పుస్తకం మద్రాసునుంచి వెలువడింది. ఇది మహమ్మదీయ మహాయుగం. లక్ష్యజరావే ఇందులోని క్రొత్త విషయాలు అంటూ ఈ విధంగా పేర్కొన్నారు:—1. మహమ్మద్ ఘజీనీని అనంగపాలుడు ఓడించడం. 2. మహమ్మద్ ఘజీనీని పృథ్వీరాజు ఏడుసార్లు పట్టుకొని ప్రాణదానం చేయడం. 3. స్థానేశ్వర యుద్ధములో జరిగిన మోసం. 4. ఔరంగజేబును ఐదుసార్లు ఓడించి స్వతంత్రుడైన ఛత్రసారీరాజు వృత్తాంతం. 5. అక్కన్న-మాదన్నగార్ల చరిత్ర, 6. అక్కరును ఓడించిన పీఠబాయి చరిత్ర—ఇవి ప్రముఖమైన అంశాలు. ఇవికాక మాతనాంశాలు చాలా ప్రతిపాదించడం జరిగింది. ఆంగ్ల చరిత్రకారుల రచనలతో

బాటుగా సంస్కృత, మరాఠీ, హిందీ, తెలుగు భాషలలోని చరిత్రలన్నింటిని నమన్వయపూర్వకముగా అవలోకనంచేసి ప్రామాణికంగా ఈ గ్రంథరచన చేయడం జరిగింది. ఈ గ్రంథంలోనే ఆరవ ప్రకరణమైన విజయనగర చరిత్రను ఎన్నెన్నో మూలికాంశాలతో, పెక్కు చారిత్రకాధారాల పరిశీలనతో అపూర్వమైన రీతిలో రచించాడు. బహు భాషలలో క్షృణరావుగల పాండిత్యం ఆయన పెక్కు మూలికాంశాలను సేకరించడానికి తోడ్పడింది.

మండలి పజ్జెన వెలువడిన ఆరవగ్రంథం పదార్థ విజ్ఞాన శాస్త్రం దీనిని మంత్రిప్రగడ సాంబశివరావు రచించాడు. ఏడవ గ్రంథం వేమనాది విశ్వనాథ శర్మ రసాయన శాస్త్రం. గ్రంథమండలి పజ్జెన వెలువడిన ఈ విజ్ఞానశాస్త్ర గ్రంథాలు చాలా ప్రఖ్యాతి పొందాయి. అంతకు పూర్వం విజ్ఞాన శాస్త్రరచనతో వీరేశలింగం మొదలయిన వారు కొన్ని ప్రయత్నాలు జరిపినా ఆశాస్త్రాలు చదివినవారు వాటిని సరళమైన శైలితో వ్రాయడానికి దీని తొలి ప్రయత్నం. ఎనిమిదవ గ్రంథం ఆ రోజులలో చాలా ప్రచార ప్రసద్ధులు పొందిన చిలుకూరి వీరభద్రరావు ఆంధ్రుల చరిత్ర. తొమ్మిదవ గ్రంథం భోగరాజు నారాయణమూర్తి రచించిన "విమలాదేవి". పదినుంచి పది హేను వరకు ప్రకృతిశాస్త్ర గ్రంథాలు, మండలి పజ్జెన మొత్తం పదమూడు ప్రకృతిశాస్త్ర గ్రంథాలు వెలువడినవి. ఆయా శాస్త్రాలలో ప్రజ్ఞా వంతులైన వారే ఈ శాస్త్ర గ్రంథాలు రచించారు. 1916వ సంవత్సరం వరకు ఈ మండలి చాలా చురుకుగా పనిచేసింది. అంతవరకు 30 గ్రంథాలు ప్రచురించింది. ప్రపంచయుద్ధ మేఘాలు ఆవరించడంతో మండలి కార్యకలాపాలకు అటుతర్వాత కొన్ని విఘ్నాలు కలిగాయి.

ఈ మండలి కార్యకలాపాలలో విశేషించి చెప్పదగినది చారిత్రక నవలా రచనలో పోటీజరపడం. తెలుగు దేశంలో ఇదే ప్రథమం. బహుశదేశంలోనే నేమో భారతీయ పురావైభవ చరిత్రను, అందులో ఏక దేశమైన తెలుగువారి పరిమోజ్జ్వల చరిత్రను కథాభావకంగా అందించి తెలుగు వారిని చైతన్యవంతులను చేయడమే ఈ ప్రణాళికలోని ముఖ్య ద్వేషం. స్యాతంత్ర్యం దేశభక్తి స్వస్థాన వేషభాషలపట్ల అనురక్తి, జాతీయతాదృక్పథం తెలుగు ప్రజల్లో ఉద్దీపింపజేయడానికి లక్ష్యణరావు తల పెట్టిన ఈ ఉద్యమం సత్యలితాలు తెలుగు దేశం వారు ఆచరకాలంలోనే పొందడం గురించి నిదర్శనాలున్నాయి. బహుశా 1918 వ సంవత్సరం నుంచి తీవ్రమైన అభినివేశంతో కొనసాగిన ప్రత్యేకాంధ్రరాష్ట్రోద్యమం విజ్ఞానచంద్రికాగ్రంథమండలి సాధించిన సత్యలితాలలో ఒక్కటని చెప్పవచ్చు. ఆ రోజులలోనే చారిత్రక నవలకు 500ల రూపాయల ప్రథమ బహుమతి

ఇచ్చి ప్రోత్సహించడం అపూర్వ విషయం. ఈ పోటీల వల్లనే ఒకదశలో తెలుగులో గొప్పచారిత్రక నవలలు వెలువడ్డాయని చెప్పడం సత్యమారం కాదు. ఆ తర్వాత చారిత్రక నవలారచన పట్ల ఊతూహలం కలుగడం, అదివి బాపిరాజువంటి అగ్రతేజీరచయితలకు ప్రేరణం కలుగడం విజ్ఞాన చంద్రికామండలి సాధించిన సత్యలితమే అని చెప్పవచ్చు. ఈ పోటీ వెనుక వంగదేశ విభజనవల్ల కలిగిన తీవ్రజాతీయోద్యమ ప్రభావం కూడా ఉంది. కేతవరపు వెంకటశాస్త్రి "రాయచూరు యుద్ధం" దుగ్గిరాల రాఘవచంద్రయ్య "విజయనగర సామ్రాజ్యము" ఎ.వి. నర్సిస్వామంతులు "పాతాళభైరవి" భోగరాజు నారాయణమూర్తి "విమలాదేవి" చాలా ప్రఖ్యాతి పొందినవి. "రాయచూరుయుద్ధం" సాహస వీరశృంగార గాథ. శ్రీకృష్ణదేవరాయల వారు దీనిలో నాయకుడు. తిమ్మరుసు మంత్రి బుద్ధి చాతుర్యము, రాయలవారి పరాక్రమము ఒక ప్రణయగాథతో జోడించి రాయచూరు పతనం పలకరుతిగా ఈ నవల ఇతివృత్తం వెంకటశాస్త్రి నిర్వహించారు. ఈ నవల పునర్ముద్రణ పొందడం చాలా అవసరం.

ఈ విధంగా గ్రంథప్రచురణ చేయడమేకాక 912 లోనే ఈ మండలి విజ్ఞానచంద్రికా పరిషత్తు అనే పేరుతో వైజ్ఞానిక, చారిత్రక, శాస్త్రీయ గ్రంథాలలో పరిశీల సంస్థను నెలకొల్పింది. మండలి ప్రచురించినవిగాని, ఇతరులు రచించిన ప్రాచీన గ్రంథాలుగాని పరిశీల గ్రంథాలుగా నిర్ణయించి తెలుగుదేశములోని పలు ప్రాంతాలను పరిశీల కేంద్రాలుగా ఈ పరిషత్తు నిర్వహించడం జరిగింది. గుంటూరు, బందరు, బెజవాడ, నర్సపురం, రాజమహేంద్రవరం, కాకినాడ, హైదరాబాదు మొదలైన ప్రదేశాలలో ఈ కేంద్రాలు నెలకొల్పింది. యువతీయువకులెందరో అత్యుత్సాహంతో ఈ పరిషత్తులో పాల్గొన్నారు. పరిషత్తులో గణనీయమైన ఫలితాలు సాధించినవారికి 116 రూపాయల నగదు బహుమానం, బంగారు, వెండి పతకాలు, యోగ్యతా పత్రాలు యిచ్చిరి. ఈ విధంగా ఈ పరిషత్తులో పాల్గొని ఆ రోజులలో బహుమానాలు పొందినవారిలో, తర్వాతి కాలంలో ప్రసిద్ధిపొందిన పలువురు సాహిత్యవేత్తలున్నారు. కవిలిక కంచనవలి కనకమ్మ ఈ పరిషత్తులో ప్రథమ బహుమతి పొందారు. సుప్రసిద్ధ సాహిత్య పరిశోధకడు శ్రీ నిడుదవోయి వెంకటరావు బంగారు పతకం పొందారు. పరిషత్తుకారులుగా వీరేశలింగం పంతులు, పశుపాకం శ్రీనివాసాచార్యులు, కట్టమంచి రామలింగారెడ్డివంటి గొప్ప సాహిత్యవేత్తలుండడం ఈ పరిషత్తు విశిష్టత అని చెప్పవచ్చు. వీటి మూలంగా తెలుగుదేశంలో నవీన సాహిత్య, శాస్త్రీయ విజ్ఞానాల ప్రచారానికి దోహదం కలిగింది.



అంధ్ర విజ్ఞాన సర్వస్వం

1915 లోనే తెలుగులో విజ్ఞాన సర్వస్వాన్ని నిర్మించాలని లక్ష్యణ రావుకు సంకల్పం కలిగింది. బాహుళ భారతీయ భాషలలో నాటికి ఇటువంటి ప్రియత్నం జరిగకపోగా, ఈ హాసా కలుగలేదు. లక్ష్యణరావుకు ఈ సంకల్పం కలుగడం విశేషం. దానివారమంతా లక్ష్యణరావు వహించారు. డాక్టర్ కేటర్ మహారాష్ట్రనుంచి వచ్చి లక్ష్యణరావు ఇంట్లో నెలల తరబడి ఉంటూ తాను శలవెట్టిన మహారాష్ట్ర విజ్ఞానసర్వస్వం గురించి చర్చలు జరిపేవాడు. డాక్టర్ శ్రీధర్ వెంకటేశ కేపూర్ మహారాష్ట్ర జ్ఞానకోశ నిర్మాణానికి కావలసిన స్ఫూర్తిని లక్ష్యణరావునుండి పొందినట్లు కేటర్ ను సన్నిహితంగా ఎరిగిన ఎం.బి. నియోగి (ఎం.ఏ., ఎల్.ఎల్.బి., ఎం., ఎల్.ఎల్.డి. ఆన్.ఎస్., కె.టి.సి.ఐ. ఇ.) తెలిపారు. ఈయన వయస్సు 88 సంవత్సరాలు.

1915 తర్వాత ఆ లక్ష్యణరావు జీవితకాలమంతా విజ్ఞానసర్వస్వ రచనలోనే గడిచిపోయింది. ఈ కాలంలో శాసనాలు చదివించడంలోను, చరిత్ర పరిశోధనలోను ఆయనవద్ద శిక్షణపొందిన మల్లంపల్లి సోమశేఖర శర్మ ఆయనకు ఎంతగానో సహాయించారు. ఒక్క 'ఆ' అనే అక్షరంతోనే మూడు సంపుటలు లక్ష్యణరావు ప్రచురించారు. అంధ్ర అనే శ్రికతో పూర్తిగా ఒక పెద్ద సంపుటి వెలువరించడానికి పూనుకొని విషయ సేకరణం చేస్తూ వచ్చారు. విజ్ఞాన సర్వస్వంలో మొత్తం 35 వ్యాసాలు తనవి 11 వందల పుటలు ఆయన ప్రచురించారు. ఈ వ్యాసాలలో భాష, చరిత్ర, ధర్మశాస్త్రం, గణితం మొదలైన ఎన్నెన్నో విషయాలపై ఆయన వ్రాశారు. ఏమి వ్రాసినా విషయం పరిపూర్ణంగాను, సాధికారంగాను, సప్రమాణంగాను ఉండటం లక్ష్యణరావు రచనలలో ప్రత్యేకత. అంక గణితంనుంచి అధర్వణ వేదం వరకు ఆ మహనీయుని మేధా ముద్రణ స్పష్టంగా గోచరిస్తూనే ఉంటుంది. అప్ప తెలుగును గూర్చి, అభిజ్ఞాన శాకుంతలాన్ని గురించి, ఆలంకారాలను గురించి లక్ష్యణరావు వ్రాసిన వ్యాసాలలో ఆయన మౌలిక విమర్శనా శక్తి కానవస్తుంది. ఆయన కై లికి మచ్చుతునకగా 'అంకగణితం' వ్యాసంలో ఒక పరిచ్ఛేదం చూప వచ్చు.

"సంఖ్యలను వ్రాయుటలో వివిధ జాతులవారు వివిధ మార్గముల నవలంబించిరి. చరిత్రకారులకు దెలిసినంతవరకు 'పోసీసి' యను పద్ధతి మిక్కిలి పురాతనమైనది. వీరు ఒకటిని ఒక గీతచేతను, రెండును రెండుగీతలచేతను—ఈ ప్రకారము తొమ్మిది వరకును సంఖ్యలను గీతలచే

దెలిపెడివారు. ఇట్లు 1, 111, 1111 గుర్తులు 1, 3, 5 సంఖ్యలకు ప్రత్యామ్నాయముగా నుండెడివి. వది, షడకొండులకు వేరువేరు గుర్తుల నువయోగించెడివారు. ఈ రీతిని గీతలతో సంఖ్యలను వ్రాయుట ప్రేక్షాలో లెక్కించుటను బట్టి స్ఫురించినదనుటకు సందియములేదు."

లక్ష్యణరావు ఇతర రచనలు

విజ్ఞాన చంద్రిక గ్రంథమండలిలోను, విజ్ఞాన సర్వస్వంలోను ప్రచురించిన రచనలుకాక లక్ష్యణరావు వివిధపత్రికలలో రచించిన వ్యాసాలు, గ్రంథాలు చాల ఉన్నవి. ఆయన చరిత్రకారుడుగా, సాహిత్య వేత్తగా లబ్ధి ప్రతిష్ఠడయినది "శివాజీ చరిత్ర" తోననవచ్చు. దీనిని రచించడానికి కారణాలను ఆయన ఈ విధంగా తెలిపారు :— "జరచేస్తు లచే వ్రాయబడిన ఇంగ్లీషు గ్రంథాలలో లక్ష పాఠాదులుండ వచ్చు. చరిత్ర భాగములు కొన్ని తిన్నగా తెలియనందున చరిత్రలో కొంత యుండ వచ్చును. కాన మూల మహారాష్ట్ర గ్రంథముల ననుసరించి ఈ చరిత్ర వ్రాయబడినది. ఆయన చిట్టిన్ కృతమైన 'బఖర్', 'శివదిగ్విజయ', 'మహారాష్ట్రదా ఇతిహాస్' మొదలైన గ్రంథములనుండి శివాజీ చరిత్రను సేకరించారు. 'సరస్వతి' పత్రికాధిపతులు కొచ్చెర్లకోట రామచంద్ర వెంకట కృష్ణారావు 'శివాజీ చరిత్రను' ప్రచురించారు. ఇది చాలా ప్రఖ్యాతి పొందింది. ఇప్పటికి నాలుగు ముద్రణలు పొందడం దీని విశేషం.

లక్ష్యణరావు వివిధ పత్రికలలో వ్రాసిన వ్యాసాలు ఆయన మరణానంతరం రెండు సంపుటలుగా వెలువడినవి. మొదటి సంపుటం 1923లోనే స్మారక సంపుటిగా వెలువడింది. ఇందులో చరిత్రక కాల నిర్ణయానికి, భాషకు వివిధ విజ్ఞానశాస్త్ర విషయాలకు సంబంధించిన వ్యాసాలు ఉన్నవి. ఏక శివానగరము ఓరుగల్లే—అనే వ్యాసమూ, చాకుక్కులు దాక్షిణాత్యులే, కృష్ణరాయల నిదానకాలము మున్నగు వ్యాసాలు ఆయన విజ్ఞాన వైదుష్యాన్ని, విమర్శనాసాటవాన్ని తెలుపుతాయి. భాషావిషయకంగా యుద్ధమల్లుని బెజవాడ శాసనము, ద్రావిడ భాషలలో ఉత్తమ పురుషవాచక సర్వనామము, త్రిలింగము నుండి తెలుగు పుట్టినా లేక తెలుగు నుండి త్రిలింగము పుట్టినా—అనే వ్యాసాలు వివిధ భాషాపాండిత్యాన్ని ముఖ్యంగా ద్రావిడభాష లలో ఆయన గంభీర పరిజ్ఞానాన్ని తెలియజేస్తాయి. ఇవిగాక పంచాంగ గణనము, లలిత కళలు, కర్మయోగము—గురించి లలిత మైన కైలీలో ఆయన వ్రాశారు. విజ్ఞానచంద్రికా గ్రంథమండలి ప్రచురించిన పదార్థ విజ్ఞాన రసాయనాది శాస్త్ర గ్రంథాలకు ఆయన వ్రాసిన పీఠికలూ ఈ సంపుటిలో ఉన్నవి.

రెండవ సంపుటంలో ఐదు వ్యాసాలున్నవి. ఇందులో నాలుగు విజ్ఞాన సర్వస్వంలో లక్ష్యణరావు వ్రాసినవే. ఇవికాక, శృంగారము—పూర్వలాక్షణికులు అనే వ్యాసంకూడా ఇందులో చేర్చారు.

లక్ష్యణరావు వ్రాసిన కొన్ని గ్రంథాలను సంస్కరించి విపుల పీఠికలు వ్రాసి ప్రచురించారు. అలాటి వాటిలో ఒకటి మల్లికార్జున పండితా రాధ్యుడు రచించిన శివతత్త్వసారము. ఆయనకు గ్రంథ పరిష్కరణలోను, సంపాదకత్వం వహించి ప్రచురించడంలోను అచేలమైన ప్రతిభ వుండేది. పుస్తకం అచ్చువేసేటప్పుడు తాను సంపాదించ గలిగిన వివరాలన్ని ఆయన ఇచ్చేవాడు. అటు తర్వాత ఎవరైనా పూనుకొని దానిని ఇంకా నిర్దుష్టంగా ప్రకటించ వచ్చునని ఆయన నమ్మకం. పాద నిర్ణయంలో ఆయన పద్ధతి ప్రశంసా పాత్రమయింది. పాఠాంతరాన్నిటినీ కూడ ఆయన సేకరించి అధస్యట్లో ఇచ్చేవారు. ఆంధ్ర సాహిత్యపరిషత్తు తరపున శివతత్త్వసారం పరిష్కరించి ప్రచురించారు. దీనికి గొప్ప విలువైన పీఠికను కూర్చారు. శివతత్త్వసారం నన్నయకు నూరేళ్ళ తర్వాత తిక్కనకు నూరేళ్ళ ముందు రచితమైందని ఆయన నిర్ణయం. చారిత్రకమైన విలువ దీనికి చాల కలదని ఆయన నిరూపించారు. మద్రాసు ప్రాచ్య లిఖిత పుస్తక భాండాగారంలో లభించిన ప్రతికి జతగా మరొక ప్రతిని నర్సాపురంలో ఆయన సంపాదించగలిగాడు. ఈ రెండు ప్రతులను పోల్చి ఆయన మార్పులు, చేర్పులు చేసి ప్రకటించారు. పూర్వలాక్షణికులు దీనిని శతకమనే వ్యవహరించగా, ఇందులో శివా, రుద్రా, అజా, మహేశా మొదలయిన మకుటాలతో 489వరకు కంద పద్యాలు ఉన్నట్లుగా పేర్కొన్నారు. పండితారాధ్య చరిత్ర పర్వత ప్రకరణంలో పాలుగూరికి సోమన ఈ గ్రంథాన్ని గూర్చి ప్రస్తావించాడు. గణపవరపు వేంకట కవి ప్రయోగరత్నాకరంలోను, కస్తూరి రంగళవి రంగరాజ్ చందంలోను ఈ గ్రంథాన్ని, ఇందులోని 'జయతి త్రిపురాంతకదేవా' అనే పద్యాన్ని దూరాహ్వన పుత్రయానికి ఉదాహరణగా ఇచ్చినట్లు తమకు లభించిన ప్రకటనకరంతో ఈ పద్యం లేనట్లు ఆయన వివరించాడు. పాఠ పరిష్కరణలో పున్న కష్టనిష్ఠులను గురించి ఈ పీఠికలో చర్చించాడు. వీరేశలింగం వంటివారు చిత్ర భాతలాన్ని పరిష్కరించేప్పుడు వడిన భ్రమ ప్రమాదాలను ప్రస్తావించి పాఠ నిర్ణయంలో పాటించవలసిన జాగ్రత్తలను చెప్పారు. చిత్రప్రభాను అనే ప్రయోగాన్ని చిత్రాదిజానుడు అని వీరేశలింగం ఓర్చివేయడంవలన ఒక తరంవరకు యధార్థ నిరూపణం కష్టమయి పోయింది. పరిష్కరణలో తనకు తోడ్పడిన ప్రతివారికి కృతజ్ఞత తెలియజేయడం ఆయన ఔదార్యానికి, సంస్కారానికి తార్కాణం.

జాతి పునరుజ్జీవనానికి చేరువలసిన కృషిలో ఆయన ఎప్పుడూ పరమోత్సాహంతో పని చేసేవాడు. విజ్ఞాన చంద్రికా మండలి తరపున ప్రామాణిక గ్రంథ ప్రచురణకోసం, ఆయా రచయితలను, నృప్తింది పరిచయం చేయడం కోసం ఆయన పరిశ్రమించేవారు. క్రొత్తవారిని పోత్సహించడం, అప్పటికే లభ్యప్రతిష్ఠలైనవారి చేత ఆయా గ్రంథాలను ప్రామాణిక దృష్టితో వెలువరింప చేయడం లక్ష్యణరావు జీవితాశయంగా ఉండేది. గురజాడ అప్పారావుగారి చేత కళింగ దేశ చరిత్రను రచియింప జేసి ప్రకటించాలని లక్ష్యణరావు అభిలషించారు. విజ్ఞాన చంద్రికామండలి ప్రచురణంలో రాబోయే గ్రంథాలలో కళింగదేశ చరిత్రను ప్రకటించారుకూడా. 1910 వ సంవత్సరంలో విజ్ఞాన చంద్రికామండలి పజ్జెన వెలువడిన చిలుకూరి వీరభద్ర రావు గారి ఆంధ్రుల చరిత్ర పృథమ సంపుటంలో, రాబోయే పుస్తకాల పట్టికలో కళింగ దేశ చరిత్రం కూడా వుంది. గురజాడ అప్పారావు గారు కూడా కళింగదేశ చరిత్రకు సంబంధించి అనేక శాసనాలు, స్థానిక పురాణాలు, చారిత్రకాధారాలు సేకరించినట్లున్నా విటాము, అయితే నాడుకాని, ఆతరవాత కాని, ఈ గ్రంథం వెలువడ లేదు. దురదృష్టవశాత్తు 1910 వ సంవత్సర ప్రాంతంలోనే చెలరేగిన గ్రాంథిక వ్యావహారిక భాషోద్యమం, అప్పారావు గారి విశాగ్రతను, దీక్షను, రచనా వ్యగ్రతను, వేరొక వైపుకు ఆకర్షించి ఉంటాయి. అంతేకాక లక్ష్యణరావు ఎదురి వక్షంలోవాడు. అంటే గ్రాంథిక వాడుల పజ్జెనికి చెందిన వాడు. అప్పారావుగారిని గ్రాంథికంలోనే కళింగ దేశ చరిత్రను రాసి ఇవ్వాలని కోరిఉండవచ్చు. అప్పారావు అందుకు అంగీకరించి ఉండక పోవచ్చు. 1910 నుంచి 1914 వరకు, తెలుగు దేశమంతటా తీవ్రంగా ఈ భాషోద్యమం సాగింది. 1915లోనే అప్పారావు కథావశేషాలు కావడమూ జరిగింది. వీరేశలింగం పంతులుగారి స్వీయచరిత్ర సకాలంలో అచ్చు కావడానికి లక్ష్యణరావు కారకుడు. అంతకు పూర్వం పది పదిహేను సంవత్సరాలుగా వీరేశలింగంగారిని స్వీయచరిత్రం చూపినట్లు పూనుకో వలసిందిగా అభిమానులు, మిత్రులు, ఆప్తులు, కొరుతూ ఉన్నా, బలవంతం చేస్తూ ఉన్నా ఆయన అందుకు సరేనంటూ కాలయాపనం చేస్తూవచ్చారు. మండలివజ్జెన ప్రచురణకు లక్ష్యణరావు అభ్యర్థించి నవ్వుడు ఆయన సరే అన్నారు. వెంటనే లక్ష్యణరావు 1910వ సంవత్సరంలో చిలుకూరి వీరభద్రరావు గారి ఆంధ్రుల చరిత్రలో రాబోయే పుస్తకాల శీర్షికల క్రింద ప్రవృత్తు స్థానాన్నిచ్చి వీరేశలింగం పంతులు స్వీయచరిత్రను గూర్చి ప్రకటన ఇచ్చారు. ఎందుకింత తొందరపడి ప్రకటించారని వీరేశలింగం

జీవితంలో అస్త్రాంత్యం సాహచర్యం నెరవేరింది. ఈ విధంగా అస్త్రాంత్యోపశమతమయ్యే మనిషి ఇంతగా గ్రంథ పరిశ్రమ ఏ విధంగా చేయగలుగుతున్నాడా అని మిత్రులంతా ఆశ్చర్యపడేవారు. దగ్గరలో, ఆయాసంవల్ల బాధపడుతున్న రోజుల్లో లక్ష్యజరావు బోర్ల గిల పడుకొని పుస్తకాలు చదువుతూ వుండేవారు. నిరంతర పఠన వ్యవసం నుంచి ఆయనకు కొంత విశ్రాంతి కలిగించాలని, ఆయన మిత్రులు, సన్నిహితులు ప్రయత్నించిన ప్రయోజనం వుండేదికాదు. లక్ష్యజరావుగారి పై వ మహారాష్ట్ర సంస్కృతి ప్రభావం చాలా వుండేది. ఆయన వేషంలో కూడా మహారాష్ట్ర లక్షణం కనిపిస్తూనే ఉండేది. కోటు, ఊతరీయం, తలపాగా, మీసాలు, పిటన్నిటితో ఆయన మూర్తిత్వం మహారాష్ట్రీయంగా ఉండేది. సంస్కృతంలోంచి మరాఠీలోకి చేరిన పదాలన్నిటినో ఆయన తెలుగు రచనలలో ధారాళంగా ప్రయోగించారు. ఆయనకు బెంగాలీ, తమిళం, మళయాళం, కన్నడం, ఉర్దూ, హిందీ, సంస్కృతం, సాలి భాషలలో మంచి పరిజ్ఞానం ఉండేది. అయితే మహారాష్ట్రీయ పై మక్కువ ఎక్కువ. మహారాష్ట్రీయ సంప్రదాయాన్ని అనుసరించే ఆయన గారు కొడుకు పేరు వినాయక రావని పెట్టుకున్నారు. చదువున్న వాళ్ళతో, సన్నిహితులతో ఆయనకు చలో కులాడటంలో ఆసక్తి ఉండేది. హాస్యభరణి కూడా ఉండేదని తెలిసినవాళ్ళ అన్నారు. నాగపూర్ లో ఉన్న త పాఠశాల విద్యాభ్యాసం చేస్తున్న రోజులలోనే ఆయన ఆనాటి మహారాష్ట్రీయ పత్రికలో ఒక ప్రహసనం ప్రచురించాడు. వృద్ధ భర్త పడుచు భార్య ప్రహసనం అది. లక్ష్యజరావు బావగారైన మాధవరావు గారి దగ్గరకు అప్పగిస్తున్న ఒక వృద్ధుడు వచ్చి తనకుటుంబ వ్యవహారాన్ని వెళ్ళబోతుంటావుండేవాడు. లక్ష్యజరావు రాసిన ప్రహసనం పత్రికలో అచ్చుకాగానే ఆ వృద్ధుడు పట్లలేకపోయిన కొరుకుతూ వచ్చి చూశావా మీ లక్ష్యజరావు ఆగడం అని మాధవరావుగారితో ప్రహసనం గూర్చి చెప్పి చాలా అగ్రహపడ్డాడు. నేను మందలిస్తాను లెమ్మని చెప్పి మాధవరావుగారు ఆయన్ను శాంతించలేని పండితవలసినవచ్చింది. పాపం వీధి వీధంతా, ఆయనను వేళాకోళం పట్టించారు. తెలిసినవాళ్ళంతా ఆయన్ను చూసి ఫక్కున నవ్వారు. లక్ష్యజరావు పరిశోధనలో నిమగ్నుడై పోయి సృజనాత్మక రచనా వ్యాసంగం వదిలిపెట్టాడు. కాని లేకుంటే గొప్ప సృజనాత్మక రచయితగా కూడా రాణించి ఉండేవాడు. ఆయన చదువుకునే రోజుల్లోనే ఒక భావగీతం రచించి పత్రికలో ప్రకటించాడు. ఇల్లాలి మృతినీ గుర్తినీ కరుణగీతం అది. అప్పటికి లక్ష్యజరావుకి పెళ్ళి కాలేదు. కాని ఆ గీతం ఎందుకు రాశాడో, ఎట్లా వ్రాశాడో కానీ, పత్రికలో అది అచ్చయిన తర్వాత చరణయితు సానుభూతి తేలుకులాడా వచ్చాయట! ఆ గీతంలోని కరుణార్థ

భావోద్వేగము తమకు కంటి తడి తెప్పించినవి, కొందరు మామర్థ్య లేని వ్రాశారు. లక్షణరావు పెద్దవాడైన తర్వాత ఈ గీతంలోని చరణాలు స్పష్టమైన గుర్తు తెచ్చుకుని చదువుతూ నవ్వుకుంటూ ఉండేవాడట. ఆయనకు శ్రీస్వాతంత్ర్యంపట్ల, మహిళలకు చూపవలసిన మర్యాద పట్ల ఎంతో అభినివేశం ఉండేది. పూర్వాధారపరాయణురాలైన తమ తల్లిగారికి తమకూ జీవితకాలంలో స్థిరంగా సంబంధం తెగిపోయేట్లు పరిణమించిన ఆమె కోరినట్లు, లక్షణరావు తమ కుతురు అచ్చమాంబకు చిన్నతనంలో పెళ్ళి చేయలేదు. తలితో ఎంతగా వాదించి చెప్పినా ప్రయోజనం లేకపోయింది. మనవరానికి యుక్తవయస్సు రాకుండానే పెళ్ళిచేసితీరావని, లక్షణరావుగారితల్లి గంగమ్మగారు పట్టుపట్టింది, లక్షణరావు చలించలేదు. ఆ విధంగా చేయకపోతే తాను కాశీ వెళ్ళిపోతానని, మళ్ళీ కొడుకు ఇంట కాలు పెట్టననీ ఆమె కచ్చితంగా చెప్పింది. అయినా లక్షణరావు చలించలేదు. ఆమె అన్నంత పని చేసింది. కొడుకు చని పోయినాడని తెలిసిన కూడా ఆమె కాశీ నుంచి తిరిగిరాలేదు. లక్షణరావు తల్లికి క్రమం తప్పకుండా డబ్బు పంపేవాడు. ఉత్తరాలు రాస్తూ ఉండేవాడు. కాని తాను త్రికరణకుద్దిగా నమ్మిన ఆశయాలకోసం, పద్ధతాలకోసం, ఆయన పాటుపడేవారు ఆ విషయాలలో ఆయనకు రాజీ అంటూ లేనేలేదు. చిన్నతనంలో పెళ్ళి చేయకపోవటమేకాదు. లక్షణరావు తన కూతురును ఆ రోజులోనే విదేశాలలో చదువుకోవడానికి కూడా పంపించారు. హరి సర్వోత్తమరావుగారిని నిర్బంధించి ఆయనపై రాజద్రోహ వేరం మోపి కోర్టులో విచారణ జరుగుతూ ఉండగా ఒక రోజున హరి సర్వోత్తమరావుగారి ఇల్లాలు కోర్టుకు పాదచారిగా రావడం లక్షణరావు చూశారు. హరి సర్వోత్తమరావు గారిది పేద కుటుంబం. అందువల్ల ఇంటినుంచి కోర్టుదాకా బండి బాడుగకూడ ఆమె ఇచ్చుకోలేని స్థితిలో నడచే వచ్చేవారు. ఇది చూసిన లక్షణరావుకు చాలా ఆగ్రహమూ, భాద కూడా కలిగాయి. డేశ భక్తుడి ఇల్లానికి ఈ పాట్ల? అని వుయన ఎంతో నొచ్చుకున్నారు. హరి సర్వోత్తమరావుగారి ఇల్లాలు అప్పుడే నిండుమనిషి కూడాను. ఆ రోజున కోర్టు విచారణ ముగిసి ఇంటికి వెళ్ళేప్పుడు అమెగారికి బండికుదిర్చి పంపించారు లక్షణరావు. ఆ తరువాత కోర్టు విచారణ జరిగినన్నిసార్లు. ఆమె బండిమీదవచ్చి మళ్ళీ ఇంటికి వెళ్ళడానికి ఆయన ఏర్పాటు చేశారు.

లక్షణరావు తమ రెండో మేన మామగారైన భండారు దండపాణిగారి ప్రథమ భార్య చనిపోయినప్పుడు. ఆయన్ను నితంతు వివాహం చేసు

కోవడానికి ప్రోత్సహించి, ఆ వివాహం తానే పూనుకొని జరిపించారు. ఇంతేకాక తగిన వసతిలేని తమ బంధువులు, తెలిసినవారి పిల్లలకు లక్షణ రావు పీటలమీద కూచుని పెళ్ళిళ్లు జరిపించేవారు. ఆయన ఇంట్లో ఇల్లాలి మర్యాదలకు వీనమెత్తు కూడా లోపం జరుగనిచ్చేవారు కాదుట. ఆమె గొప్పగా విద్యావంతురాలు కాదు. ఆ రోజుల్లో సంప్రదాయాల్ని బట్టి అయినా తమ ఇంటికి వచ్చిన పెద్దలకు, మిత్రులకు లక్షణరావు తమ శ్రీమతిని సరిచయంచేసి, ఆమెనెంతో గౌరవించేవారుట.

ఆయన మిక్కిలి నిరాశంబరంగా జీవితం గడుపుకున్నారు. “ఈయన మునగాల రాజాగారి దివాను, మహావిద్వాంసుడు, చారిత్రికాగ్రేవ రుడు అయినా లక్షణరావు!” అని అయినను మొదటిసారి చూసినప్పుడు ఎంతో ఆశ్చర్యం పొందామని శ్రీపాద సుబ్రహ్మణ్యశాస్త్రిగారు, తమ “అనుభవాలు-జ్ఞాపకాలలో” వర్ణించారు. ఆయన పాదుశీము, పాండిత్యం గాంధీర్యం, ఆర్థవం, చాల ఆకర్షణీయమైనవి అన్నారు సుబ్రహ్మణ్య శాస్త్రిగారు. విద్వాంసులలో, ఆయన హిమాలయోన్నతులు అని ఆభివర్ణించారు.

లక్షణరావుగారికి నిత్యజీవితంలో కర్మకాండ పట్ల ఆచార వ్యవహారాలపట్ల శ్రద్ధాశక్తులుండేవి కావని చెబుతారు. ఆయన నాస్తికుడు కాక పోయినా అజ్ఞేయవాది. భగవంతుని అస్తిత్వాన్ని గూర్చి విచికిత్స చేయరు అజ్ఞేయవాదులు. ఉంటే ఉన్నాడు. లేకుంటే లేదు. ఆయన ఉనికితో లేదా హుళిక్కితో మనకు విమిత్తం లేదు. అనేవారిమతంతో ఏకీభవించేవాడు లక్షణరావు అంటారు. చిన్నతనంనుంచీ కూడా పరిశోధనలపట్ల ఆయనకు చాలా ఆభినివేశం వుండేది. ఆయనగారికి ఇరువై అయిదేళ్ళ పౌరుసుననే ఆ రోజుల్లో ప్రముఖ సాహిత్య మాసపత్రిక ఆముద్రిత గ్రంథ చింతా మణిలో ఆయన ఒక లేఖ ప్రకటించారు. మహారాష్ట్ర భారతాన్ని, తెలుగు భారతాన్ని, ఒక ఘట్టం సందర్భముగా పోలుస్తూ, సంస్కృత మహా భారతంలో ఈ విధంగా ఉండని తెలుపుతూ, విద్వాంసులైనవారు తెలుగు మహాభారతంలోని మూలంలోని మార్పు ఎందువల్ల వచ్చిందో తెలియ జేయవలసిందిగా ఆయన అర్థించారు. ననయ్యకు విపుల శబ్దశాస్త్రముదని ఓరుదు రావడానికి కారణమూ, ఆయన వ్యాకరణం రచించిన విషయం యధార్థమేనా తెలియజేయవలసిందనీ కోరుతున్నా, అప్పకవి మహాభారతంలో ఆదిపర్వతంలో శకుంతల చరిత్రంలోనిదని ఉదహరించిన పద్యం పిన వీరభద్రుని శృంగార శకుంతలంలోనిదని పేర్కొంటూనూ, లక్షణరావు చింతామణిలో లేఖ ప్రచురించారు.

ఆయన ఇంకో రెండు గంటల్లో చనిపోతారనగా కూడా సర్వేకాయి విరచితమైన మహారాష్ట్ర చరిత్రను చదువుతూ కాలం గడిపారనీ వారిని గూర్చి వ్రాశారు. 1919 వ సంవత్సరం వేదవిలాసంలో సరిగా ఏటర్నీలో కూచుని పనిచేయుకుంటూనే వీరేశలింగం పంతులుగారు ఓరిగిపోయి కన్ను మూశారో సరిగ్గా నాలుగు సంవత్సరాల తర్వాత అదే వేదవిలాసంలో, అదే కుర్చీలో కూచుని లక్షణరావు కూడా కన్నుమూశారు. 1928 జూలై 18 వ తేదీన లక్షణరావు పరమపదించారు.

అభిజ్ఞాన నివాళులు

హిమాలయ పర్వత శ్రేణుల ఔన్నత్యంతో సరిపోల్చదగినది లక్షణ రావు పాండిత్యం అని మనస్వి అడివి బాపిరాజు, లక్షణరావు మూర్తి మత్స్యాన్ని అంచనా వేశారు.

విశ్వనాథ తమ పంచశతి కావ్యాన్ని లక్షణరావు పంతులుగారికి అంకిత మిచ్చారు. స్వర్గీయ లక్షణరాయ మహోదయులను సంస్మరిస్తూ విశ్వనాథ

అధునారన సంస్కృతికివి

ప్రధాన బీజమ్మ వీవు పాండిత్యపయో

నిధి వీవు మార్గదర్శిక

సుధా రుచివి నిన్ను మరువ జొచ్చిరి యాంధ్రుల్ అనీ

నీ రచితవ్యాసంబులు

దారంబగు నీదు నాత్మదర్పణముల్ నీ

సారమతి ముద్రగల్గిన

యారంభంబులకు విజయమగుత మహాత్మా.....

అనీ జోహార్లర్పించారు

లక్షణరావు పంతులు గారిని సంస్మరిస్తూ, విజ్ఞాన చంద్రికామండలి తెలుగు దేశానికి చేసిన మేలును కీర్తిస్తూ శ్రీ పాద సుబ్రహ్మణ్యశాస్త్రి గారు తమ ప్రబుద్ధాంధ్ర పత్రికలో ఈ విధంగా వ్రాశారు.

“నిజంగా ఆంధ్రులలో లక్షణరావు పంతులు గారి పంటివారు లేరు. ఆ మహానుభావుడు వేసిన ఎత్తులన్నియు పూరికాక పూర్వమే దివంగతు లగుట ఆంధ్రుల దురదృష్టమనక తీర్గదు. నిలక్షణరావు గారు చనిపోయి

నారనిన ఒక్క విజ్ఞాన సాగరము ఇంకిపోయినదన్నమాట. వారువిజ్ఞాన చంద్రికను పునరుద్ధరింపవలయునని ఆలోచనలు చేయు సమయమున కాలము ప్రాస్యమగుట మరింత విచారకరం" (ప్రబుద్ధాంధ్ర, 1925 మార్చి).

'గుణవంతుండు మనస్వి దీక్షితుడు ప్రాజ్ఞుల్ జ్ఞప్తి యందెప్పుడున్
గణుతింపన్ గుణియైన మానవుడు ప్రాశ్నారికృత్య వైజ్ఞానికా
గ్రణి స్వార్థంబుత్యజించి లోకమునకె కష్టించినట్టిందుల
క్షృణరావేదించినిండకుండ మునుపే కాయమ్ము పీడెన్ గటా..'

—చెళ్ళపిళ్ళ వేంకటాత్రి.

'ఆంధ్రదేశమున సారస్వత చారిత్రక విమర్శనమును బేర్కొన వలసినచో కీ.శే.లక్ష్మణరావు గారి నగ్రిగణ్యులుగ నెంచుట తప్పదు. విమర్శనా ప్రపంచమున విది లక్ష్మణరాయ యుగమని పేర్కొన వలసి యున్నది. సంస్కృతాంధ్రభాషల యందేకాక పెక్కు ద్రవిడ భాషల యందును, మహారాష్ట్రము నందును పండితులై వీరు తమ సునిశిత దృష్టితో రచించిన గ్రంథములు, విమర్శన వ్యాసములు, సర్వతోముఖ ములై విరాజిల్లు చున్నవి. చరిత్ర రచనమున విషృక్పాత దృష్టియూ, మిత వాదమును గలిగి వీరి హిందూ మహమ్మదీయ మహాయుగములు నేటికిని జరిత్ర కారులకు మూలాధారములై యున్నవి,

(ఆంధ్ర పరిషత్పత్రిక సం. 33. 1944-45.)

'తనువు రుక్మావృతంబయిన దార్ద్యము దప్పుచున్న భాష పై
గనికరముంచి తీవ్రకృషికర్షకీతి నొనర్చితత్పలం
బనిశము నాంధ్రలోకమునకై వినియోగమొనర్చి యుంట నీ
జననము సార్థకంబయి పొసంగెను లక్ష్మణరాయధీమణి—'

—శేషాద్రి రమణ కవులు.

'విజ్ఞాన చంద్రికా సంస్థాపనముతో ఆంధ్రదేశమున
పాంసృతికముగా ఒక నూతన శకమే ప్రవృత్తమైనది.

—మల్లంపల్లి సోమశేఖరశర్మ.



అన్నమయ్య 12743
అన్నమయ్యవీధి, గుంటూరు-6.